

॥ श्रीललिता त्रिशती स्तोत्रम् ॥

॥ श्रीललिता त्रिशती पूर्व पीठिका ॥

अगस्त्य उवाच —

हयग्रीव दया सिन्धो भगवन् शिष्य वत्सल ।

त्वत्तः श्रुतमशेषेण श्रोतव्यं यद्यदस्तितत् ॥ १ ॥

रहस्य नाम साहस्रमपि त्वत्तः श्रुतं मय ।

इतः परं मे नास्त्येव श्रोतव्यमिति निश्चयः ॥ २ ॥

तथापि मम चित्तस्य पर्याप्तिर्नैव जायते।

कात्स्न्यार्थः प्राप्य इत्येव शोचयिष्याम्यहं प्रभो ॥ ३ ॥

किमिदं कारणं ब्रूहि ज्ञातव्यांशोऽस्ति वा पुनः ।

अस्ति चेन्मम तद्ब्रूहि ब्रूहीत्युक्ता प्रणम्य तम् ॥ ४ ॥

सूत उवाच —

समाललंबे तत्पाद युगळं कलशोद्भवः ।

हयाननो भीतभीतः किमिदं किमिदं त्विति ॥ ५ ॥

मुंचमुंचेति तं चोक्का चिन्ताक्रान्तो बभूव सः ।

चिरं विचार्य निश्चिन्वन् वक्तव्यं न मयेत्यसौ ॥ ६ ॥

तष्णी स्थितः स्मरन्नाज्ञां ललितांबाकृतां पुरा ।

प्रणम्य विप्रं समुनिस्तत्पादावत्यजन्स्थितः ॥ ७ ॥

वर्षत्रयावधि तथा गुरुशिष्यौ तथा स्थितौ।

तद्ध्रवन्तश्च पश्यंतः सर्वे लोकाः सुविस्मिताः ॥ ८ ॥

तत्र श्रीललितादेवी कामेश्वरसमन्विता ।

प्रादुर्भूता हयग्रीवं रहस्येवमचोदयत् ॥ ९ ॥

श्रीदेवी उवाच —

आश्वाननावयोः प्रीतिः शास्त्रविश्वासिनि त्वयि ।

राज्यं देयं शिरो देयं न देया षोडशाक्षरी ॥ १० ॥

स्वमातृ जारवत् गोप्या विद्यैषत्यागमा जगुः ।

ततो ऽतिगोपन्या मे सर्वपूर्तिकरी स्तुतिः ॥ ११ ॥

मया कामेश्वरेणापि कृता साङ्गोपिता भृशम् ।

मदाज्ञया वचोदेव्यश्चत्ररर्नामसहस्रकम् ॥ १२ ॥

आवाभ्यां कथिता मुख्या सर्वपूर्तिकरी स्तुतिः ।

सर्वक्रियाणां वैकल्यपूर्तिर्यज्जपतो भवेत् ॥ १३ ॥

सर्व पूर्तिकरं तस्मादिदं नाम कृतं मया ।

तद्ब्रूहि त्वमगस्त्याय पात्रमेव न संशयः ॥ १४ ॥

पत्न्यस्य लोपामुद्राख्या मामुपास्तेऽतिभक्तितः ।
 अयञ्च नितरां भक्तस्तस्मादस्य वदस्व तत् ॥ १५ ॥
 अमुञ्चमानस्त्वद्वादौ वर्षत्रयमसौ स्थितः ।
 एतज्जातुमतो भक्तया हितमेव निदर्शनम् ॥ १६ ॥
 चित्तपर्याप्तिरेतस्य नान्यथा संभविष्यती ।
 सर्वपूर्तिकरं तस्मादनुज्ञातो मया वद ॥ १७ ॥
 सूत उवाच -
 इत्युक्तान्तरधदाम्बा कामेश्वरसमन्विता ।
 अथोत्थाप्य हयग्रीवः पाणिभ्यां कुम्भसम्भवम् ॥ १८ ॥
 संस्थाप्य निकटेवाच उवाच भृश विस्मितः ।
 हयग्रीव उवाच -
 कृतार्थोऽसि कृतार्थोऽसि कृतार्थोऽसि घटोद्भव ॥ १९ ॥
 त्वत्समो ललिताभक्तो नास्ति नास्ति जगत्रये ।
 एनागस्त्य स्वयं देवी तववक्तव्यमन्वशात् ॥ २० ॥
 सच्छिष्येण त्वया चाहं दृष्टवानस्मि तां शिवाम् ।
 यतन्ते दर्शनार्थाय ब्रह्मविष्णुवीशपूर्वकाः ॥ २१ ॥
 अतः परं ते वक्ष्यामि सर्वपूर्तिकरं स्थवम् ।
 यस्य स्मरण मात्रेण पर्याप्तिस्ते भवेद्धृदि ॥ २२ ॥
 रहस्यनाम साहस्रादपि गुह्यतमं मुने ।
 आवश्यकं ततोऽप्येतल्ललितां समुपासितुम् ॥ २३ ॥
 तदहं संप्रवक्ष्यामि ललिताम्बानुशासनात् ।
 श्रीमत्पञ्चदशाक्षर्याः कादिवर्णान्क्रामन् मुने ॥ २४ ॥
 पृथग्विंशति नामानि कथितानि घटोद्भव ।
 आहत्य नाम्नां त्रिशती सर्वसंपूर्तिकारणी ॥ २५ ॥
 रहस्यादिरहस्यैषा गोपनीया प्रयत्नतः ।
 तां शृणुष्व महाभाग सावधानेन चेतसा ॥ २६ ॥
 केवलं नामबुद्धिस्ते न कार्यं तेषु कुम्भज ।
 मन्त्रात्मकं एतेषां नाम्नां नामात्मतापि च ॥ २७ ॥
 तस्मादेकाग्रमनसा श्रोतव्यं च त्वया सदा ।
 सूत उवाच -
 इति युक्ता तं हयग्रीवः प्रोचे नामशतत्रयम् ॥ २८ ॥

॥ इति श्रीललिता त्रिशती स्तोत्र पूर्व पीठिका सम्पूर्णम् ।

॥ न्यासम् ॥

अस्य श्रीललितात्रिशती स्तोत्र महामन्त्रस्य । भगवान् हयग्रीव ऋषिः । अनुष्टप् छन्दः ।
श्रीललितामहात्रिपुरसुन्दरी देवता । ऐं बीजम् । सौः शक्तिः । क्लों कीलकम् । मम
चतुर्विधफलपुरुषार्थ जपे (वा) परायणे विनियोगः॥

ऐं अङ्गुष्ठाभ्यां नमः । क्लीं तर्जनीभ्यां नमः । सौः मध्यमाभ्यां नमः । ऐं अनामिकाभ्यां नमः ।
क्लौ कनिष्ठिकाभ्यां नमः । सौः करतलकरपृष्ठाभ्यां नमः ॥

ऐं हृदयाय नमः । क्लौ शिरसे स्वाहा । सौः शिखायै वषट् । ऐं कवचाय हुं ।
क्लौ नेत्रत्रयाय । सौः अस्वाय फट् । भूर्भुवस्सुवर्मिति दिग्बन्धः ॥

॥ ध्यानम् ॥

अतिमधुरचापहस्ताम्परिमितामोदसौभाग्याम् ।
अरुणामतिशयकरुणामभिनवकुलसुन्दरीं वन्दे ॥

॥ लं इत्यादि पञ्च पूजा ॥
लं पृथिव्यात्मिकायै श्रीललिताम्बिकायै गन्धं समर्पयामि ।
हं आकाशात्मिकायै श्रीललिताम्बिकायै पुष्यैः पूजयामि ।
यं वाय्वात्मिकायै श्रीललिताम्बिकायै ।
रं वह्न्यात्मिकायै श्रीललिताम्बिकायै दीपं दर्शयामि ।
वं अमृतात्मिकायै श्रीललिताम्बिकायै अमृतं महानैवेद्यं निवेदयामि ।
सं सर्वात्मिकायै श्रीललिताम्बिकायै सर्वोपचारपूजां समर्पयामि ॥
॥ अथ श्रीललितात्रिशती स्तोत्रम् ॥

ककाररूपा कल्याणी कल्याणगुणशालिनी ।
कल्याणशैलनिलया कमनीया कलावती ॥ १॥
कमलाक्षी कल्मषघ्नी करुणामृत सागरा ।
कदम्बकाननावासा कदम्ब कुसुमप्रिया ॥ २॥
कन्दर्पविद्या कन्दर्प जनकापाङ्ग वीक्षणा ।
कर्पूरवीटी सौरभ्य कल्लोलित ककुप्तटा ॥ ३॥
कलिदोषहरा कंजलोचना कम्बविग्रहा ।
कर्मादि साक्षिणी कारयित्री कर्मफलप्रदा ॥ ४॥
एकाररूपा चैकाक्षर्यकानेकाक्षराकृतिः ।
एतत्तदित्यनिर्देश्या चैकानन्द चिदाकृतिः ॥ ५॥
एवमित्यागमाबोध्या चैकभक्ति मदर्चिता ।
एकाग्रचित्त निर्ध्याता चैषणा रहिताद्भृता ॥ ६॥

एलासुगंधिचिकुरा चैनः कूट विनाशिनी ।
 एकभोगा चैकरसा चैकैश्वर्य प्रदायिनी ॥ ७॥
 एकातपत्र साम्राज्य प्रदा चैकान्तपूजिता ।
 एधमानप्रभा चैजदनेकजगदीश्वरी ॥ ८॥
 एकवीरादि संसेव्या चैकप्राभव शालिनी ।
 ईकाररूपा चेशित्री चेप्सितार्थ प्रदायिनी ॥ ९॥
 ईदृगित्य विनिर्देश्या चेश्वरत्व विधायिनी ।
 ईशानादि ब्रह्ममयी चेशित्वाद्यष्ट सिद्धिदा ॥ १०॥
 ईक्षित्रीक्षण सृष्टाण्ड कोटिरीश्वर वल्लभा ।
 ईडिता चेश्वरार्धाङ्ग शरीरेशाधि देवता ॥ ११॥
 ईश्वर प्रेरणकरी चेशताण्डव साक्षिणी ।
 ईश्वरोत्सङ्ग निलया चेशिबाधा विनाशिनी ॥ १२॥
 ईहाविराहिता चेश शक्ति रीषत् स्मितानना ।
 लकाररूपा ललिता लक्ष्मी वाणी निषेविता ॥ १३॥
 लाकिनी ललनारूपा लसद्वाडिम पाटला ।
 ललन्तिकालसत्फाला ललाट नयनार्चिता ॥ १४॥
 लक्षणोज्ज्वल दिव्याङ्गी लक्षकोट्यण्ड नायिका ।
 लक्ष्यार्था लक्षणागम्या लब्धकामा लतातनुः ॥ १५॥
 ललामराजदलिका लम्बिमुक्तालताञ्जिता ।
 लम्बोदर प्रसूर्लभ्या लज्जाद्या लयवर्जिता ॥ १६॥
 हींकार रूपा हींकार निलया हींपदप्रिया ।
 हींकार बीजा हींकारमन्त्रा हींकारलक्षणा ॥ १७॥
 हींकारजप सुप्रीता हींमती हींविभूषणा ।
 हींशीला हींपदाराध्या हींगर्भा हींपदाभिधा ॥ १८॥
 हींकारवाच्या हींकार पूज्या हींकार पीठिका ।
 हींकारवेद्या हींकारचिन्त्या हीं हींशरीरिणी ॥ १९॥
 हकाररूपा हलधृत्पूजिता हरिणेक्षणा ।
 हरप्रिया हराराध्या हरिब्रह्मेन्द्र वन्दिता ॥ २०॥
 हयारूढा सेवितांघ्रिर्हयमेध समर्चिता ।
 हर्यक्षवाहना हंसवाहना हतदानवा ॥ २१॥
 हत्यादिपापशमनी हरिदश्वादि सेविता ।
 हस्तिकुम्भोत्तुङ्क कुचा हस्तिकृत्ति प्रियांगना ॥ २२॥
 हरिद्राकुंकुमा दिग्धा हर्यश्वाद्यमरार्चिता ।
 हरिकेशसखी हादिविद्या हालामदोल्लसा ॥ २३॥
 सकाररूपा सर्वज्ञा सर्वेशी सर्वमङ्गला ।

सर्वकर्त्री सर्वभर्त्री सर्वहन्त्री सनातना ॥ २४॥
 सर्वानवद्या सर्वाङ्ग सुन्दरी सर्वसाक्षिणी ।
 सर्वात्मिका सर्वसौख्य दात्री सर्वविमोहिनी ॥ २५॥
 सर्वाधारा सर्वगता सर्वावगुणवर्जिता ।
 सर्वारुणा सर्वमाता सर्वभूषण भूषिता ॥ २६॥
 ककारार्था कालहन्त्री कामेशी कामितार्थदा ।
 कामसंजीविनी कल्या कठिनस्तन मण्डला ॥ २७॥
 करभोरुः कलानाथ मुखी कचजिताम्भुदा ।
 कटाक्षस्यन्दि करुणा कपालि प्राण नायिका ॥ २८॥
 कारुण्य विग्रहा कान्ता कान्तिधूत जपावलिः ।
 कलालापा कंबुकण्ठी करनिर्जित पल्लवा ॥ २९॥
 कल्पवल्ली समभुजा कस्तूरी तिलकाञ्चिता ।
 हकारार्था हंसगतिर्हाटकाभरणोज्ज्वला ॥ ३०॥
 हारहारि कुचाभोगा हाकिनी हल्यवर्जिता ।
 हरित्पति समाराध्या हठात्कार हतासुरा ॥ ३१॥
 हर्षप्रदा हविर्भोक्त्री हार्द सन्तमसापहा ।
 हल्लीसलास्य सन्तुष्टा हंसमन्त्रार्थ रूपिणी ॥ ३२॥
 हानोपादान निर्मुक्ता हर्षिणी हरिसोदरी ।
 हाहाहूहू मुख स्तुत्या हानि वृद्धि विवर्जिता ॥ ३३॥
 हय्यङ्गवीन हृदया हरिकोपारुणांशुका ।
 लकाराख्या लतापूज्या लयस्थित्युद्भवेश्वरी ॥ ३४॥
 लास्य दर्शन सन्तुष्टा लाभालाभ विवर्जिता ।
 लङ्घ्येतराज्ञा लावण्य शालिनी लघु सिद्धिदा ॥ ३५॥
 लाक्षारस सवर्णाभा लक्ष्मणाग्रज पूजिता ।
 लभ्यतरा लब्ध भक्ति सुलभा लाङ्गलायुधा ॥ ३६॥
 लग्नचामर हस्त श्रीशारदा परिवीजिता ।
 लज्जापद समाराध्या लंपटा लकुलेश्वरी ॥ ३७॥
 लब्धमाना लब्धरसा लब्ध सम्पत्समुन्नतिः ।
 ह्रींकारिणी च ह्रींकारी ह्रींमध्या ह्रींशिखामणिः ॥ ३८॥
 ह्रींकारकुण्डाग्नि शिखा ह्रींकार शशिचन्द्रिका ।
 ह्रींकार भास्कररुचिर्ह्रींकारांभोद चञ्चला ॥ ३९॥
 ह्रींकार कन्दाङ्कुरिका ह्रींकारैक परायणाम् ।
 ह्रींकार दीर्घिकाहंसी ह्रींकारोद्यान केकिनी ॥ ४०॥
 ह्रींकारारण्य हरिणी ह्रींकारावाल वल्लरी ।
 ह्रींकार पञ्जरशुकी ह्रींकाराङ्गण दीपिका ॥ ४१॥

हींकार कन्दरा सिंही हींकाराम्भोज भृङ्गिका ।
 हींकार सुमनो माध्वी हींकार तरुमंजरी ॥ ४२॥
 सकाराख्या समरसा सकलागम संस्तुता ।
 सर्ववेदान्त तात्पर्यभूमिः सदसदाश्रया ॥ ४३॥
 सकला सच्चिदानन्दा साध्या सद्गतिदायिनी ।
 सनकादिमुनिध्येया सदाशिव कुटुम्बिनी ॥ ४४॥
 सकालाधिष्ठान रूपा सत्यरूपा समाकृतिः ।
 सर्वप्रपञ्च निर्मात्री समनाधिक वर्जिता ॥ ४५॥
 सर्वोत्तुङ्गा संगहीना सगुणा सकलेश्वरी । सकलेष्टदा
 ककारिणी काव्यलोला कामेश्वर मनोहरा ॥ ४६॥
 कामेश्वरप्रणानाडी कामेशोत्सङ्ग वासिनी ।
 कामेश्वरालिंगितांगी कामेश्वर सुखप्रदा ॥ ४७॥
 कामेश्वर प्रणयिनी कामेश्वर विलासिनी ।
 कामेश्वर तपः सिद्धिः कामेश्वर मनः प्रिया ॥ ४८॥
 कामेश्वर प्राणनाथा कामेश्वर विमोहिनी ।
 कामेश्वर ब्रह्मविद्या कामेश्वर गृहेश्वरी ॥ ४९॥
 कामेश्वराह्लादकरी कामेश्वर महेश्वरी ।
 कामेश्वरी कामकोटि निलया काङ्क्षितार्थदा ॥ ५०॥
 लकारिणी लब्धरूपा लब्धधीर्लब्ध वाञ्छिता ।
 लब्धपाप मनोदूरा लब्धाहंकार दुर्गमा ॥ ५१॥
 लब्धशक्तिर्लब्ध देहा लब्धैश्वर्य समुन्नतिः ।
 लब्धवृद्धिर्लब्धलीला लब्धयौवन शालिनी ॥ ५२॥ लब्धबुधिः
 लब्धातिशय सर्वाङ्ग सौन्दर्या लब्ध विभ्रमा ।
 लब्धरागा लब्धपतिर्लब्ध नानागमस्थितिः ॥ ५३॥ लब्धगति
 लब्ध भोगा लब्ध सुखा लब्ध हर्षाभि पूजिता ।
 हींकार मूर्तिर्हीणकार सौधशृंग कपोतिका ॥ ५४॥
 हींकार दुग्धाब्धि सुधा हींकार कमलेन्दिरा ।
 हींकारमणि दीपार्चिर्हींकार तरुशारिका ॥ ५५॥
 हींकार पेटक मणिर्हींकारदर्श बिम्बिता ।
 हींकार कोशासिलता हींकारास्थान नर्तकी ॥ ५६॥
 हींकार शक्तिका मुक्तामणिर्हींकार बोधिता ।
 हींकारमय सौवर्णस्तम्भ विद्रुम पुत्रिका ॥ ५७॥
 हींकार वेदोपनिषद् हींकाराध्वर दक्षिणा ।
 हींकार नन्दनाराम नवकल्पक वल्लरी ॥ ५८॥
 हींकार हिमवद्गङ्गा हींकारार्णव कौस्तुभा ।

ह्रींकार मन्त्र सर्वस्वा ह्रींकारपर सौख्यदा ॥ ५९ ॥

॥ इति श्रीललितात्रिशतीस्तोत्रं सम्पूर्णम् ॥

॥ श्रीललिता त्रिशती उत्तर पीठिका ॥

हयग्रीव उवाच -

इत्येवं ते मयाख्यातं देव्या नामशतत्रयम् ।
रहस्यातिरहस्यत्वाद्गोपनीयं त्वया मुने ॥ १ ॥
शिववर्णानि नामानि श्रीदेव्या कथितानि हि ।
शक्तयक्षराणि नामानि कामेशकथितानि च ॥ २ ॥
उभयाक्षरनामानि ह्युभाभ्यां कथितानि वै ।
तदन्यैर्ग्रथितं स्तोत्रमेतस्य सदृशं किमु ॥ ३ ॥
नानेन सदृशं स्तोत्रं श्रीदेवी प्रीतिदायकम् ।
लोकत्रयेऽपि कल्याणं सम्भवेन्नात्र संशयः ॥ ४ ॥

सूत उवाच -

इति हयमुखगीतं स्तोत्रराजं निशम्य
प्रगलित क्लृप्तोऽभृच्चित्तपर्याप्तिमेत्य ।
निजगुरुमथ नत्वा कुम्भजन्मा तदुक्तं
पुनरधिकरहस्यं ज्ञातुमेवं जगाद ॥ ५ ॥

अगस्त्य उवाच -

अश्वानन महाभाग रहस्यमपि मे वद ।
शिववर्णानि कान्यत्र शक्तिवर्णानि कानि हि ॥ ६ ॥
उभयोरपि वर्णानि कानि वा वद देशिक ।
इति पृष्टः कुम्भजेन हयग्रीवोऽवदत्युनः ॥ ७ ॥

हयग्रीव उवाच -

तव गोप्यं किमस्तीह साक्षादम्बानुशासनात् ।
इदं त्वतिरहस्यं ते वक्ष्यामि कुम्भज ॥ ८ ॥
एतद्विज्ञनमात्रेण श्रिविद्या सिद्धिदा भवेत् ।
कत्रयं हृद्बयं चैव शैवो भागः प्रकीर्तितः ॥ ९ ॥
शक्तयक्षराणि शेषाणिह्रींकार उभयात्मकः ।
एवं विभागमज्ञात्वा ये विद्याजपशालिनः ॥ १० ॥
न तेषां सिद्धिदा विद्या कल्पकोटिशतैरपि ।
चतुर्भिः शिवचक्रैश्च शक्तिचक्रैश्च पञ्चभिः ॥ ११ ॥
नव चक्रैश्च संसिद्धं श्रीचक्रं शिवयोर्वपुः ।

त्रिकोणमष्टकोनं च दशकोणद्वयं तथा ॥ १२ ॥
 चतुर्दशारं चैतानि शक्तिचक्राणि पञ्च च ।
 बिन्दुश्चाष्टदलं पद्मं पद्मं षोडशपत्रकम् ॥ १३ ॥
 चतुरश्रं च चत्वारि शिवचक्राण्यनुक्रमात् ।
 त्रिकोणे बैन्दवं शिल्पं अष्टारेष्टदलाम्बुजम् ॥ १४ ॥
 दशारयोः षोडशारं भूगृहं भुवनाश्रके ।
 शैवानामपि शाक्तानां चक्राणां च परस्परं ॥ १५ ॥
 अविनाभावसम्बन्धं यो जानाति स चक्रवित् ।
 त्रिकोणरूपिणि शक्तिर्बिन्दुरूपपरः शिवः ॥ १६ ॥
 अविनाभावसम्बन्धं तस्माद्विन्दुत्रिकोणयोः ।
 एवं विभागमज्ञात्वा श्रीचक्रं यः समर्चयेत् ॥ १७ ॥
 न तत्फलमवाप्नोति ललिताम्बा न तुष्यति ।
 ये च जानन्ति लोकेऽस्मिन्श्रीविद्याचक्रवेदिनः ॥ १८ ॥
 सामान्यवेदिनः सर्वे विशेषज्ञोऽतिदुर्लभः ।
 स्वयं विद्या विशेषज्ञो विशेषज्ञ समर्चयेत् ॥ १९ ॥
 तस्मैः देयं ततो ग्राह्यमशक्तस्तव्यदापयेत् ।
 अन्धन्तमः प्रविशन्ति ये ऽविद्यां समुपासते ॥ २० ॥
 इति श्रुतिरपाहैतानविद्योपासकान्पुनः ।
 विद्यान्योपासकानेव निन्दत्यारुणिकी श्रुतिः ॥ २१ ॥
 अश्रुता सश्रुतासश्व यज्जानो येऽप्ययञ्जनः ।
 सवर्यन्तो नापेक्षन्ते इन्द्रमग्निश्च ये विदुः ॥ २२ ॥
 सिकता इव संयन्ति रश्मिभिः समुदीरिताः ।
 अस्माल्लोकादमुष्माच्चेत्याह चारण्यक श्रुतिः ॥ २३ ॥
 यस्य नो पश्चिमं जन्म यदि वा शङ्करः स्वयम् ।
 तेनैव लभ्यते विद्या श्रीमत्पच्चदशाक्षरी ॥ २४ ॥
 इति मन्त्रेषु बहुधा विद्याया महिमोच्यते ।
 मोक्षैकहेतुविद्या तु श्रीविद्या नात्र संशयः ॥ २५ ॥
 न शिल्पदि ज्ञानयुक्ते विद्वच्छब्धः प्रयुज्यते ।
 मोक्षैकहेतुविद्या सा श्रीविद्यैव न संशयः ॥ २६ ॥
 तस्माद्विद्याविदेवात्र विद्वान्विद्वानितीर्यते ।
 स्वयं विद्याविदे दद्यात्ख्यापयेत्तद्गुणान्सुधीः ॥ २७ ॥
 स्वयंविद्यारहस्यज्ञो विद्यामाहात्म्यमवेद्यपि
 विद्याविदं नार्चयेच्चेत्को वा तं पूजयेज्जनः ॥ २८ ॥
 प्रसङ्गादिदमुक्तं ते प्रकृतं शृणु कुम्भज ।
 यः कीर्तयेत्सकृत्भक्तया दिव्यनामशतत्रयम् ॥ २९ ॥

तस्य पुण्यमहं वक्ष्ये द्वं कुम्भसंभव ।
 रहस्यनामसाहस्रपाठे यत्फलमीरितम् ॥ ३० ॥
 तत्फलं कोटिगुणितमेकनामजपाद्भवेत् ।
 कामेश्वरीकामेशाभ्यां कृतं नामशतत्रयम् ॥ ३१ ॥
 नान्येन तुलयेदेतत्स्तोत्रेणान्य कृतेन च ।
 श्रियः परम्परा यस्य भावि वा चोत्तरोत्तरम् ॥ ३२ ॥
 तेनैव लभ्यते चैतत्पश्चाच्छ्रेयः परीक्षयेत् ।
 अस्या नाम्नां त्रिशत्यास्तु महिमा केन वर्णयते ॥ ३३ ॥
 या स्वयं शिवयोर्वक्तपद्माभ्यां परिनिःसृता ।
 नित्यं षोडशसंख्याकान्विप्रानादौ तु भोजयेत् ॥ ३४ ॥
 अभ्यक्ताम्सितिलतैलेन स्नातानुष्णेन वारिणा ।
 अभ्यर्च गन्धपुष्पाद्यैः कामेश्वर्यादिनामभिः ॥ ३५ ॥
 सूपापूपैः शर्कराद्वैः पायसैः फलसंयुतैः ।
 विद्याविदो विशेषेण भोजयेत्पोडश द्विजान् ॥ ३६ ॥
 एवं नित्यार्चनं कुर्यातादौ ब्राह्मण भोजनम् ।
 त्रिशतीनामभिः पश्चाद्वाहमणान्क्रमशोऽर्चयेत् ॥ ३७ ॥
 तैलाभ्यङ्गातिकं दत्त्वा विभवे सति भक्तिततः ।
 शुक्लप्रतिपदारभ्य पौर्णमास्यवधि क्रमात् ॥ ३८ ॥
 दिवसे दिवसे विप्रा भोज्या विंशतीसङ्ख्यया ।
 दशभिः पञ्चभिर्वापि त्रीभिरेकनवा दिनैः ॥ ३९ ॥
 त्रिंशत्पष्टिः शतं विप्राः सम्भोज्यस्तिशतं क्रमात् ।
 एवं यः कुरुते भक्तया जन्ममध्ये सकृन्नरः ॥ ४० ॥
 तस्यैव सफलं जन्म मुक्तिस्तस्य करे स्थिराः ।
 रहस्यनाम साहस्र भोजनेऽप्येवमेवहि ॥ ४१ ॥
 आदौ नित्यबलिं कुर्यात्पश्चाद्वाहमणभोजनम् ।
 रहस्यनामसाहस्रमहिमा यो मयोदितः ॥ ४२ ॥
 सशिकराणुरत्रैकनामप्यो महिमवारिधेः ।
 वाग्देवीरचिते नामसाहस्ने यद्यदीरितम् ॥ ४३ ॥
 तत्फलं कोटिगुणितं नाम्नोऽप्येकस्य कीर्तनात् ।
 एतन्यैर्जपैः स्तोत्रैरर्चनैर्यत्फलं भवेत् ॥ ४४ ॥
 तत्फलं कोटिगुणितं भवेन्नामशतत्रयात् ।
 वाग्देविरचितास्तोत्रे तादृशो महिमा यदि ॥ ४५ ॥
 साक्षात्कामेशकामेशी कृते ऽस्मिन्गृह्णतामिति ।
 सकृत्सन्कीर्तनादेव नाम्नाम्नस्मिन्शतत्रये ॥ ४६ ॥
 भवेच्चित्तस्य पर्यप्तिर्न्यूनमन्यानपेक्षिणी ।

न ज्ञातव्यमितोऽप्यन्यत्र जप्तव्यश्च कुम्भज ॥ ४७ ॥
 यद्यत्साध्यतमं कार्यं तत्तदर्थमिदञ्जपेत् ।
 तत्तत्फलमवाप्नोति पश्चात्कार्यं परीक्षयेत् ॥ ४८ ॥
 ये ये प्रयोगास्तन्त्रेषु तैस्तैर्यत्साध्यते फलं ।
 तत्सर्वं सिद्धयति क्षिप्रं नामत्रिशतकीर्तनात् ॥ ४९ ॥
 आयुष्करं पुष्टिकरं पुत्रदं वश्यकारकम् ।
 विद्याप्रदं कीर्तिकरं सुखवित्प्रदायकम् ॥ ५० ॥
 सर्वसम्पत्प्रदं सर्वभोगदं सर्वसौख्यदम् ।
 सर्वाभिष्टप्रदं चैव देव्या नामशतत्रयम् ॥ ५१ ॥
 एतज्जपपरो भूयान्नान्यदिच्छेत्कदाचन ।
 एतत्कीर्तनसन्तुष्टा श्रीदेवी ललिताम्बिका ॥ ५२ ॥
 भक्तस्य यद्यदिष्टं स्यात्तत्तत्पूरयते ध्रुवं ।
 तस्मात्कुभोद्भवमुने कीर्तय त्वमिदम् सदा ॥ ५३ ॥
 नापरं किञ्चिदपि ते बोद्धव्यं नावशिष्यते ।
 इति ते कथितं स्तोत्रं ललिता प्रीतिदायकम् ॥ ५४ ॥
 नाविद्यावेदिने ब्रूयान्नाभक्ताय कदाचन ।
 न शठाय न दुष्टाय नाविश्वासाय कहिर्चित् ॥ ५६ ॥
 यो ब्रूयात्त्रिशतीं नाम्नां तस्यानर्थो महान्भवेत् ।
 इत्याज्ञा शाङ्करी प्रोक्ता तस्माद्गोप्यमिदं त्वया ॥ ५७ ॥
 ललिता प्रेरितेनैव मयोक्तम् स्तोत्रमुत्तमम् ।
 रहस्यनामसाहस्रादपि गोप्यमिदं मुने ॥ ५८ ॥
 सूत उवाच -
 एवमुक्त्वा हयग्रीवः कुम्भजं तापसोत्तमम् ।
 स्तोत्रेणानेन ललितां स्तुत्वा त्रिपुरसुन्दरी ॥
 आनन्दलहरीमग्नरमानसः समवर्तत ॥ ५९ ॥

॥ इति श्री ब्रह्माण्डपुराणे उत्तराखण्डेश्री हयग्रीवागस्त्यसंवादेश्रीललितात्रिशती स्तोत्रं कथनं सम्पूर्णम् ॥